

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīkavicandra vinirmitā*  
**॥ śrī kaṭākṣaṣōḍaśī ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī kaṭākṣaṣōḍaśī ॥

saṃbhāvayan vidhiśivau sakṛdindirāyāḥ  
vaktrāravindaparirambhakarahaḥ surasprk |  
majjan muhuḥ svaśaraṇēṣu nipatya magnō  
dīnēṣu rakṣatu sa māṃ bhagavatkaṭākṣaḥ ॥ 1 ॥

majjan dayāmayasudhāmbunidhau jagatyā -  
matyādarēṇa parirabhya karīndramārtam |  
kumbhīramāpa paruṣākṛtimēva rōṣāt  
yaḥ pātu jātu viśadō bhagavatkaṭākṣaḥ ॥ 2 ॥

raktaḥ svayaṃ salilarāśisutāsyabimba -  
sambhāvanāsu śucirārtajanaprasādē |  
ambhōjaniḥsaradaliprakarānukārī  
citraścirādavatu māṃ bhagavatkaṭākṣaḥ ॥ 3 ॥

duḥkhapravāhapariṇāhavigāhanōdya -  
tsantāpamāḍṛśavivarjanaduryaśōbhiḥ |  
saṃliptamūrtiriva mēcakarōciravyā -  
davyājarakṣitajagadbhagavatkaṭākṣaḥ ॥ 4 ॥

padmālayāvadanamaṇḍalanētrayugma -  
cchadmōllasadvikacapadmavihāralubdhaḥ |  
mugdhō madhuvratasamūha iva prasarpan  
śrēyaḥ samarpayatu mē bhagavatkaṭākṣaḥ ॥ 5 ॥

pātānubhāvaparipāvitapātakādhva -  
pānthādhikārarahitāntakadarśitādhiḥ |  
duḥkhābhibhūtatarabhūtacayānubhūtau  
dāyastanōtu kuśalaṃ bhagavatkaṭākṣaḥ || 6 ||

mandāramukhyasuravṛkṣavadānyabhāvaḥ  
sandhyāsphuṭīkṛtabahupravaṇārthivandyah |  
niṣkāmbhaktajanasātkṛtanityadhāmā  
kāmayā saṃbhavatu mē bhagavatkaṭākṣaḥ || 7 ||

nyastātmabhārabharaṇādarabhāvyamāna -  
vṛttipravṛttiparatantra iva pravṛtṭiḥ |  
sadvṛttidhūrtaviṣayādhikatōṣarōṣa -  
saṃlakṣitō bhagavatō'vatu mām kaṭākṣaḥ || 8 ||

durvāramāraśaravāra ivātidhīra -  
vārāṅganāhṛdayadurjayadhairyabhēdī |  
satpakṣayōgavihitadrutagatyanindyō  
nindyām matim haratu mē sa harēḥ kaṭākṣaḥ || 9 ||

nirvyājadṛṣṭikaruṇāmṛtavṛṣṭihṛṣṭa -  
puṣṭatrilōkagatakōkavilōkanīyah |  
divyāmbuvāha iva sakṣaṇarugvilāsaḥ  
tāpatrayaṃ haratu mē sa harēḥ kaṭākṣaḥ || 10 ||

yasmin samullasati kāmadhugalpadō vā  
kalpadruralpaphalapuṣpa ivāstu kalpaḥ |  
cintāmaṇirmaṇigaṇairgaṇanīyabhāgyah  
kāmaṃ sa pūrayatu mē bhagavatkaṭākṣaḥ || 11 ||

antarnirantaravaladvimalānukampā -  
saṃspardhamānamahimānagr̥hītabhaktah |  
agrādhvajāgradativēlalasattitikṣah  
kṣēmaṃ tanōtu nitarāṃ bhagavatkaṭākṣah || 12 ||

indīvarōdaramanōharamandirānta -  
rvāstavyakāntiramaṇīparirabhyamāṇah |  
kaścīdvipaścīdanubhūtamahāprasādah  
sīdantamuddharatu māṃ bhagavatkaṭākṣah || 13 ||

dhyāyannikāyanirapāyakṛpaughayuktō  
muktōpabhuktamahimāmṛtasindhubinduḥ |  
kāmaprakāmaphaladānanidānakalpa -  
vṛkṣōpamaḥ phalatu mē bhagavatkaṭākṣah || 14 ||

yasyānukūlyabahumūlyamanōjñaratna -  
bhūṣāvibhūṣītanustanujāmburāsēḥ |  
bhūrapyabhūdatulasaubhagayōgayōgyā  
bhūyāt sa bhūrivibhavāya vibhōḥ kaṭākṣah || 15 ||

indīvarairiva kiran rucibhiḥ samantāt  
br̥ndāvanāntaramanantagunāspadam yaḥ |  
ānandayatyānudinam vrajasundarīṇām  
cētāṃsi mē'stu sukhadah sa harēḥ kaṭākṣah || 16 ||

kaṭākṣaṣōḍaśī sēyam kavīcandravinīrmitā |  
kalēva kṛṣṇacandrasya karōtu jagatām mudam || 17 ||

|| iti śrī kaṭākṣaṣōḍaśī samāptā ||